

॥ ఓం నమో వేంకటేశాయ ॥

11.07.2023 - మంగళవారము (9వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

ఓం నమో వేంకటేశాయ శేషాద్రి నిలయాయ చ ।
వృషదృగ్గోచరాయాఽథ విష్ణవే సతతం నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ-బుద్ధ ముక్త-స్వభావస్య-లీలాహీత
విగ్రహస్య-శ్రీ పద్మావతీ జానేః-అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర-మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణప్రపదమూల పరాయణేయం
శ్రీవ్యాససూతశుకశౌనక వందితేయం ।
సద్భక్తియోగమతిసాధన సాధికేయం
భవ్యాయ భాగవతపావన'దీర్ఘికేయం' ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎన్.వి.జి. శేషాచార్యులు, డా. పి.వి.ఎన్.ఎన్. మారుతి

శ్రీమద్భాగవతం

ప్రథమస్కంధః

మూడవ అధ్యాయము

అథ శ్రీమద్భాగవతే పారమహంస్యాం సంహితాయాం ప్రథమస్కంధే తృతీయో_ ధ్యాయః

॥ సూత ఉవాచ ॥

జగృహే పౌరుషం రూపం భగవాన్ మహదాదిభిః ।

సంభూతం షోడశకలమాదౌ లోకసిస్పక్షయా ।

॥ 3-1 ॥

యస్యాంభసి శయానస్య యోగనిద్రాం వితన్వతః ।

నాభిప్రదాంబుజాదాసీద్బ్రహ్మోవిశ్వస్యజాం పతిః ।

॥ 3-2 ॥

యస్యావయవసంస్థానైః కల్పితో లోకవిస్తరః ।

తద్వై భగవతో రూపం విశుద్ధం సత్త్వమూర్జితమ్ ।

॥ 3-3 ॥

పశ్యంత్యదో రూపమదభ్రచక్షుషౌ

సహస్రపాదోరుభుజాననాద్భుతమ్ ।

సహస్రమూర్ధశ్రవణాక్షినాసికమ్

సహస్రమౌల్యంబరకుండలోల్లసత్ ।

॥ 3-4 ॥

ఏతన్నానావతారాణాం నిధానం బీజమవ్యయమ్ ।

యస్యాంశాంశేన సృజ్యంతే దేవతిర్యజ్జీనరాదయః ।

॥ 3-5 ॥

స ఏవ ప్రథమం దేవః కౌమారం సర్గమాశ్రితః ।

చచార దుశ్చరం బ్రహ్మో బ్రహ్మచర్యమఖండితమ్ ।

॥ 3-6 ॥

ద్వితీయం తు భవాయాస్య రసాతలగతాం మహీమ్ ।

ఉద్ధరిష్యన్నుపాదత్త యజ్ఞేశః సౌకరం వపుః ।

॥ 3-7 ॥

తృతీయమృషిసర్గం చ దేవర్షిత్వముపేత్య సః ।

తంత్రం సాత్వతమాచష్ట నైష్కర్మ్యం కర్మణాం యతః ।

॥ 3-8 ॥

అవతారే షోడశమే పశ్యన్ బ్రహ్మద్రుహో నృపాన్ ।
త్రిస్సప్తకృత్వః కుపితో నిఃక్షత్రామకరోన్మహీమ్ ॥ 3-20 ॥

తతస్సప్తదశే జాతః సత్యవత్యాం పరాశరాత్ ।
చక్రే వేదతరోః శాఖా దృష్ట్వా పుంసోఽల్పమేధసః ॥ 3-21 ॥

నరదేవత్వమాపన్నః సురకార్యచిక్రీర్షయా ।
సముద్ర నిగ్రహాదీని చక్రే వీర్యాణ్యతః పరమ్ ॥ 3-22 ॥

ఏకోనవింశే వింశతిమే వృష్ణిషు ప్రాప్య జన్మనీ ।
రామకృష్ణావితి భువో భగవానహరద్భరమ్ ॥ 3-23 ॥

తతః కలౌ సంప్రవృత్తే సంమోహాయ సురద్విషామ్ ।
బుద్ధో నామ్నాజనసుతః కీకటేషు భవిష్యతి ॥ 3-24 ॥

అథాసౌ యుగసంధ్యాయాం దస్యప్రాయేషు రాజసు ।
జనితా విష్ణుయశసో నామ్నా కల్కిర్జగత్పతిః ॥ 3-25 ॥

అవతారాహ్యసంఖ్యేయా హరేః సత్త్వనిధేర్ద్విజాః ।
యథావిదాసినః కుల్యాః సరసః స్యుః సహస్రశః ॥ 3-26 ॥

ఋషయో మనవో దేవా మనుపుత్రా మహౌజసః ।
కలాః సర్వే హరేరేవ సప్రజాపతయస్తథా ॥ 3-27 ॥

ఏతే చాంశకలాః పుంసః కృష్ణస్తు భగవాన్ స్వయమ్ ।
ఇంద్రారివ్యాకులం లోకం మృడయంతి యుగే యుగే ॥ 3-28 ॥

జన్మ గుహ్యం భగవతో య ఏతత్ప్రయతో నరః ।
సాయం ప్రాతర్గుణన్ భక్త్యా దుఃఖగ్రామాద్విముచ్యతే ॥ 3-29 ॥

ఏతద్రూపం భగవతో హ్యరూపస్య చిదాత్మనః ।
మాయాగుణైర్విరచితం మహదాదిభిరాత్మని ॥ 3-30 ॥

యథా నభసి మేఘాఘో రేణుర్వా పార్థివోఽనిలే ।

ఏవం ద్రష్టరి దృశ్యత్వమారోపితమబుద్ధిభిః ।

॥ 3-31 ॥

అతః పరం యదవ్యక్తమవ్యాఘగుణబృంహితమ్ ।

అదృష్టాశ్రుతవస్తుత్వాత్సజీవో యత్పునర్భవః ।

॥ 3-32 ॥

యత్రేమే సదసద్రూపే ప్రతిషిద్ధే స్వసంవిదా ।

అవిద్యయాత్మని కృతే ఇతితద్బ్రహ్మదర్శనమ్ ।

॥ 3-33 ॥

యద్యేషోపరతా దేవీ మాయా వైశారదీ మతిః ।

సంపన్న ఏవేతి విదుర్మహిమ్ని స్వే మహీయతే ।

॥ 3-34 ॥

ఏవం జన్మాని కర్మాణి హ్యకర్తురజనస్య చ ।

వర్ణయంతి స్మ కవయో వేదగుహ్యోని హ్యత్పతేః ।

॥ 3-35 ॥

స వా ఇదం విశ్వమమోఘులీలః

సృజత్యవత్యత్తి న సజ్జతేఽస్మిన్ ।

భూతేషు చాంతర్హిత ఆత్మతన్త్రః

షాడ్వర్గికం జిఘ్రుతి షడ్గుణేశః ।

॥ 3-36 ॥

న చాస్య కశ్చిన్నిపుణేన ధాతుః అవైతి జంతుః కుమనీష ఊతీః ।

నామాని రూపాణి మనో వచోభిః సంతన్వతో నటచర్యామివాజ్ఞః ।

॥ 3-37 ॥

।

స వేద ధాతుః పదవీం పరస్య దురంతవీర్యస్య రథాంగపాణేః ।

యోఽమాయయా సంతతయానువృత్త్యా భజేత తత్పాదసరోజగంధమ్ ।

॥ 3-38 ॥

అథేహ ధన్యా భగవంత ఇత్థమ్ యద్వాసుదేవేఽఖిలలోకనాథే ।

కుర్వన్తి సర్వాత్మకమాత్మభావమ్ న యత్ర భూయః పరివర్త ఉగ్రః ।

॥ 3-39 ॥

ఇదం భాగవతం నామ పురాణం బ్రహ్మసమ్మితమ్ ।

ఉత్తమశ్లోకచరితం చకార భగవాన్పః ।

॥ 3-40 ॥

నిశ్చేయసాయ లోకస్య ధన్యం స్వస్త్వయనం మహాత్ ।

తదిదం గ్రాహయామాస సుతమాత్మవతాం వరమ్ ।

॥ 3-41 ॥

సర్వవేదేతిహాసానాం సారం సారం సముద్భుతమ్ ।

స తు సంశ్రావయామాస మహారాజం పరీక్షితమ్ ।

॥ 3-42 ॥

ప్రాయోపవిష్టం గంగాయాం పరీతం పరమర్షిభిః ।

కృష్ణే స్వధామోపగతే ధర్మజ్ఞానాదిభిః సహ ।

॥ 3-43 ॥

కలౌ నష్టదృశామేష పురాణార్కోఽధునోదితః ।

తత్ర కీర్తయతో విప్రా విప్రర్షేర్భూరి తేజసః ।

॥ 3-44 ॥

అహం చాధ్యగమం తత్ర నివిష్టస్తదనుగ్రహాత్ ।

సోఽహం వఃశ్రావయిష్యామి యథాధీతం యథామతి ।

॥ 3-45 ॥

ఇతి శ్రీమద్భాగవతే పారమహంస్యాం సంహితాయాం ప్రథమస్కంధే తృతీయోఽధ్యాయః

----- సంకీర్తన -----

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
